



السلام علیکم ورحمۃ اللہ وبرکاتہ

ایسی جگہ جو مدرسہ کے لئے وقف ہو، کیا اس کی عمارت میں بچوں کی تعلیم کے علاوہ نماز، حجگانہ خصوصاً نماز جمعہ و عیدین کا ادا کرنا جائز ہے؟ جبکہ اس میں مسجد کی خاص علامات مثلاً منار، منبر اور محراب وغیرہ بھی نہیں۔ (محمد فیاض کھوکھر، سیالکوٹ)

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

: اقامت جمعہ کے لئے مسجد کا وجود شرط نہیں۔ چنانچہ فقہ ابن قدامہ فرماتے ہیں:

‘ولا يشترط لصحة الجمعة إقامتها في البنيان ويجوز إقامتها فيما قارب من الصحراء وبها قال ابو حنيفة’

”یعنی“ اقامت جمعہ کے لئے عمارت کا ہونا شرط نہیں۔ اس کے قریب میدان میں بھی جائز ہے۔ امام ابو حنیفہ رحمہ اللہ بھی اسی بات کے قائل ہیں۔

اس کی دلیل یہ ہے کہ مصعب بن عمیرؓ نے انصار کو جمعہ نفع خضات میں واقع ایک وادی حرم النبیؐ میں پڑھا یا تھا اور اس لئے بھی کہ عید پڑھنے کا مقام جنگل ہے۔ جمعہ بھی چونکہ ایک طرح کی عید ہے، لہذا اسے بھی جنگل میں ادا کیا جاسکتا ہے۔ (تفصیل کیلئے: المغنی: ۲۰۹/۳)

جب جمعہ کی ادائیگی کے لئے مسجد کا وجود شرط نہیں تو کسی بھی دوسرے مقام پر جمعہ پڑھا جاسکتا ہے، خواہ وہ مدرسہ کی عمارت ہو یا کوئی دوسری جگہ۔ اس کے علاوہ حضرت عمر رضی اللہ عنہ کا قول: ”جماؤا حیثا کنتم“ جہاں کہیں بھی تم ہو جمعہ پڑھ لو۔“ بھی اسی بات کا موید ہے۔

اور عید اصلاً باہر پڑھنی چاہئے بامر مجبوری یہاں پڑھنے کا بھی جواز ہے اور منار و محراب کی قیود بلا فائدہ ہیں، تاہم منبر کا وجود جمعہ میں حتی المقدور سنت ہے، جبکہ عید کا خطبہ بلا منبر ہونا چاہئے۔

هذا ما عندی واللہ اعلم بالصواب

فتاویٰ حافظ ثناء اللہ مدنی

کتاب الصلوٰۃ: صفحہ: 273

محدث فتویٰ